

ವನೇ ಇರಲಿ, ನಾನು ಮಾನ್ಯ ವಿರೋಧ ಪಕ್ಷದ ನಾಯಕರ ಹತ್ತಿರ ವಿನಂತಿ ಮಾಡಿಕೊಳ್ಳುತ್ತೇನೆ. ತಮ್ಮ ಚೀಂಬರಿನಲ್ಲೇ ಮುಖ್ಯಮಂತ್ರಿಗಳ ಜೊತೆ ಕುಳಿತು ಇದನ್ನು ಅವರು ಚರ್ಚೆ ಮಾಡಲಿ. ಅವರೂ ಸಹ ವಿರೋಧ ಪಕ್ಷದ ನಾಯಕರ ಅಭಿಪ್ರಾಯವನ್ನು ಒಪ್ಪಬೇಕು. ಎಲ್ಲಾ ಮತಗಳೂ ಈ ಸಭೆಯಲ್ಲಿ ಚರ್ಚೆಯಾಗುವುದಕ್ಕಾಗುವುದಿಲ್ಲ. ವಿರೋಧ ಪಕ್ಷದ ನಾಯಕರು ಯಾವುದೇ ರೀತಿಯಲ್ಲಿ ಮನಸ್ಸನ್ನು ನೋಯಿಸಿಕೊಳ್ಳದೆ, ಸದನದ ನಾಯಕರು ಆಶ್ವಾಸನೆ ಕೊಟ್ಟಂತೆ ವಿರೋಧ ಪಕ್ಷಗಳ ಘನತೆ ಕಾಪಾಡುವುದು ತಮ್ಮ ಕರ್ತವ್ಯವೆಂದು ಹೇಳಿದ್ದಾರೆ. ನಾಳೆ ಇದನ್ನು ಚರ್ಚೆ ಮಾಡೋಣ.

ಶ್ರೀ ರಾಮಕೃಷ್ಣ ಹೆಗಡೆ.—ಅದಕ್ಕೆ ನನ್ನ ಆಕ್ಷೇಪಣೆ ಇಲ್ಲ.

ಶ್ರೀ ಆರ್. ಎಸ್. ನಾಯಕ್.—ಅಧ್ಯಕ್ಷರೇ, ಇದು ಉದ್ಘಟನೆಯಾಗಿದೆ.  
ಗೊಂದಲ

ಅಧ್ಯಕ್ಷರು.—ಸದನದ ಹಿರಿಯರು ಹೇಳಿರುವಂತೆ ಎಲ್ಲರೂ ನಡೆದುಕೊಳ್ಳುವುದು ಒಳ್ಳೆಯದು.

ಶ್ರೀ ಆರ್. ಎಸ್. ನಾಯಕ್.—ಇದು ಸರಿಯಾದ ಮೆಥಡ್ ಅಲ್ಲ. ನಮ್ಮಿಂದ ಇದನ್ನು ತಡೆದು ಕೊಳ್ಳುವುದಕ್ಕಾಗುವುದಿಲ್ಲ.

ಅಧ್ಯಕ್ಷರು.—ಮಾನ್ಯ ನಾಯಕರೇ ಕುಳಿತುಕೊಳ್ಳಿ. ನೀವು ಸಮಾಧಾನ ಮಾಡಿ ಕೊಳ್ಳಬೇಕು. ಈಗ ಲಕ್ಷ್ಮೀಸಾಗರ್ ಅವರು ಒಂದು ರೆಸಲ್ಯೂಷನ್ ಮುಖಾಂತರ ಮಾಡುತ್ತಾರೆ.

### Official Resolution

*Re:—Adoption of Amendment to Estate Duty (Amendment) Act 1984.*

SRI A. LAKSHMI SAGAR.—“Whereby a resolution passed in pursuance of clause (1) of Article 252 of the constitution, the Estate Duty in respect of agricultural land is now regulated in the State of Karnataka by the Estate Duty Act, 1953, (34 of 1953), Passed by Parliament and Whereas it appears to this Assembly that the Provision of the Admendment Act afore said shall be adopted by their Assembly,

Now, therefore, this Assembly in pursuance of clause (i) of Article 252 of the constitution read with clause (2) thereof hereby resolves that the provision of the Estate Duty (Amendment) Act, 1984 (Central Act 84 of 1984) be adopted by the State of Karnataka”.

೨-೨೦ ಪಿ. ಎಂ.

ಪ್ರಸ್ತಾವನೆಯ ಸಭೆಯ ಮುಂದೆ ಮಂಡಿಸಲಾಯಿತು

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಈ ನಿರ್ಣಯದಲ್ಲಿಯೇ ಇದರ ವಿವರಣೆಯನ್ನು ಕೊಡಲಾಗಿದೆ. ಈ ನಿರ್ಣಯ ಬೇಗ ಅಂಗೀಕಾರವಾಗಬೇಕೆಂದು ಕೇಂದ್ರಸರ್ಕಾರದ ಹಣಕಾಸಿನ ಸಚಿವರು ನಮಗೆ ಪತ್ರ ಬರೆದಿದ್ದಾರೆ. ಇದರ ಜೊತೆಗೆ ಟೆಲ್ಲಿಗ್ರಾಂ ಸಹ ಕಳುಹಿಸಿದ್ದಾರೆ. ಅಗ್ರಿಕಲ್ ರಲ್ ಎಸ್ಟೇಟ್ ಡ್ಯೂಟಿಗೆ ಸಂಬಂಧಪಟ್ಟಂತೆ ಕೇಂದ್ರಕ್ಕೆ ಅಧಿಕಾರ ಕೊಡುವುದರಿಂದ ಇದು ನಮಗೆ ಅನುಕೂಲವಾಗುತ್ತದೆಂಬ ಅಭಿಪ್ರಾಯ ಇದರಲ್ಲಿದೆ. ಈ ಕಾರಣದಿಂದ ಇದಕ್ಕೆ ಸನ್ಮಾನ, ಸದಸ್ಯರುಗಳು ಒಪ್ಪಿಗೆ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಕೆ. ಎಚ್. ಪಾಟೀಲ್.—ಇದನ್ನು ಪಾಸ್ ಮಾಡಬಹುದು.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಈ ಒಂದು ನಿರ್ಣಯ ಏನಿದೆ, ಇದನ್ನು ನಾನು ಸ್ವಾಗತ ಮಾಡುತ್ತೇನೆ. ಇದು ಎಸ್ಟೇಟ್ ಡ್ಯೂಟಿಗೆ ಸಂಬಂಧಪಟ್ಟಿದ್ದು ಇದನ್ನು ನಾವು ಆಪ್ತವಾ ಮಾಡಿ ಕೇಂದ್ರಕ್ಕೆ ಕಳುಹಿಸಿಕೊಡಬೇಕಾಗಿದೆ. ಇದರ ಬಗ್ಗೆ ಹೆಚ್ಚಿನ ವ್ಯಾಖ್ಯಾನ ಏನೂ ಬೇಕಾಗುವುದಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೇ, ಇದನ್ನು ನಾನೂ ಸಹ ಸ್ವಾಗತ ಮಾಡುತ್ತೇನೆ.

ಶ್ರೀ ಆರ್. ವೆಂಕಟರಾಮಯ್ಯ.—ಮಾನ್ಯ ಅಧ್ಯಕ್ಷರೇ, ಇದನ್ನು ನಾನೂ ಸಹ ಸ್ವಾಗತ ಮಾಡುತ್ತೇನೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಮಾನ್ಯ ಅಧ್ಯಕ್ಷರೇ, ನಾನು ಇದನ್ನು ಸ್ವಾಗತ ಮಾಡುತ್ತೇನೆ.

ಅಧ್ಯಕ್ಷರು.—ಪ್ರಸ್ತಾವ ಏನೆಂದರೆ;

“ಸಂವಿಧಾನದ ೨೫೨ನೇ ಅನುಚ್ಛೇದದ ೧ನೇ ಖಂಡಕ್ಕನುಸಾರವಾಗಿ ಅಂಗೀಕರಿಸಲಾದ ನಿರ್ಣಯದ ಮೇರೆಗೆ, ಸಂಸತ್ತಿನಲ್ಲಿ ಅಂಗೀಕರಿಸಲಾದ ೧೯೫೩ನೇ ಇಸವಿಯ ಸಂಪತ್ತಿ ಶುಲ್ಕದ ಕಾಯ್ದೆ (೧೯೫೩ನೇ ಇಸವಿಯ ೩೪) ಮೂವತ್ತರ ಕೃಷಿ ಭೂಮಿಗೆ ಸಂಬಂಧಿಸಿದ ಸಂಪತ್ತಿ ಶುಲ್ಕವನ್ನು ಕರ್ನಾಟಕ ರಾಜ್ಯಕ್ಕೆ ವಿನಿಯಮಿಸಲಾಗಿದೆ.

ಮತ್ತು ಆ ಕಾರಣವಾಗಿ, ೧೯೫೩ನೇ ಇಸವಿಯ ಸಂಪತ್ತಿ ಶುಲ್ಕ ಕಾಯ್ದೆಯ (೧೯೫೩ನೇ ಇಸವಿಯ ೩೪) ಮೇರೆಗೆ ಕೃಷಿ ಭೂಮಿಗೆ ಸಂಬಂಧಿಸಿದಂತೆ ಸಂಪತ್ತಿ ಶುಲ್ಕ ವಿಧಿಸಲು ಅವಕಾಶ ಕಲ್ಪಿಸಿದ್ದ ಉಪಬಂಧಗಳು ಕೊನೆಗೊಳ್ಳುವಂತೆ ೧೯೮೪ನೇ ಇಸವಿಯ ಸಂಪತ್ತಿ ಶುಲ್ಕದ (ತಿದ್ದುಪಡಿ) ಕಾಯ್ದೆ (೧೯೮೪ನೇ ಇಸವಿಯ ೫೩ನೇ ಕೇಂದ್ರ ಕಾಯ್ದೆ)ಯನ್ನು ಸಂಸತ್ತಿನಲ್ಲಿ ಅಂಗೀಕರಿಸಲಾಯಿತು.

ಮತ್ತು, ಆ ಕಾರಣಕ್ಕಾಗಿ ಮೇಲ್ಕಂಡ ತಿದ್ದುಪಡಿ ಕಾಯ್ದೆಯ ಉಪಬಂಧಗಳನ್ನು ಈ ಸದನದಲ್ಲಿ ಅಂಗೀಕರಿಸಬೇಕಾಗಿದೆ.

ಆದುದರಿಂದ, ಈಗ, ಸಂವಿಧಾನದ ೨೫೨ನೇ ಅನುಚ್ಛೇದದ ಖಂಡ (೧) ಹಾಗೂ ಖಂಡ (೨) ಸೇರಿದಂತೆ ೧೯೮೪ನೇ ಇಸವಿಯ ಸಂಪತ್ತಿ ಶುಲ್ಕದ (ತಿದ್ದುಪಡಿ) ಕಾಯ್ದೆಯ (೧೯೮೪ನೇ ಇಸವಿಯ ೫೩ನೇ ಕೇಂದ್ರ ಕಾಯ್ದೆ) ಉಪಬಂಧಗಳನ್ನು ಕರ್ನಾಟಕ ರಾಜ್ಯವು ಅಂಗೀಕರಿಸಬೇಕೆಂದು ಈ ಸದನ ನಿರ್ಣಯಿಸುತ್ತದೆ”.

ಪ್ರಸ್ತಾವ ಅಂಗೀಕರಿಸಲ್ಪಟ್ಟಿತು ಮತ್ತು ರರಾವಿಗೆ ಒಪ್ಪಿಗೆ ನೀಡಲಾಯಿತು;

ವಿತ್ತೀಯ ಕಾರ್ಯಕಲಾಪಗಳು

೧೯೮೫-೮೬ರ ಬೇಡಿಕೆಗಳ ಮೇಲಿನ ಚರ್ಚೆ.

ಬೇಡಿಕೆಗಳ ಸಂಖ್ಯೆ ; ೩೨-ನಗರಾಭಿವೃದ್ಧಿ  
೩೩-ನಗರ ಮತ್ತು ನಗರ ಪಾಲಿಕೆಗಳಿಗೆ ಪರಿಹಾರ.  
೩೬-ರಾಜ್ಯವಿಧಾನ ಸಭೆ.  
೩೭-ನಾಯ ಪರಿಪಾಲನೆ.

ಅಧ್ಯಕ್ಷರು.—ಈಗ ೧೯೮೫-೮೬ನೇ ಸಾಲಿಗೆ ಸಂಬಂಧಿಸಿದ ೩೨, ೩೩, ೩೬ ಮತ್ತು ೩೭ನೇ ಅನುದಾನಗಳ ಬೇಡಿಕೆಗಳನ್ನು ವಾನ್ಯ ಸಚಿವರಂ ಸಭೆಯ ಮುಂದೆ ಮಂಡನೆ ಮಾಡುವುದು.

#### DEMAND NO. 32-URBAN DEVELOPMENT ETC.

ಶ್ರೀ ಎ ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ, ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿ).—Sir, on the recommendation of the Governor, I beg to move ;

“That a sum not exceeding Rs. 12,44,69,000 on Revenue Account and Rs. 9,50,36,000 on capital Account inclusive of the sum granted ‘on account’ be granted to the Government to defray the charges which will come in course of payment during the financial year ending 31st day of March 1986 in respect of ‘Urban Development etc.’”